



سوال

(151) رمضان میں رسول اللہ ﷺ تراویح اور تہجد دونوں ساتھ پڑھتے تھے؟

جواب

السلام علیکم ورحمۃ اللہ وبرکاتہ

رمضان میں رسول اللہ ﷺ تراویح اور تہجد دونوں ساتھ پڑھتے تھے۔ یا صرف تہجد؟ اس بارے میں رسول اللہ ﷺ واصحاب کرام رضوان اللہ علیہم اجمعین کا کیا عمل تھا؟

الجواب بعون الوهاب بشرط صحة السؤال

وعلیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

اگر عشاء کے بعد قیام اللیل کر لیا جائے۔ تو یہ تراویح ہے، اور سو جانے کے بعد وسط یا آخر شب میں قیام اللیل کیا جائے تو یہ تہجد ہے، اور دونوں طرح جائز ہے، جب اول شب میں پڑھ لیا تو آخر شب میں تہجد پڑھنا جائز ہے، اور اگر آخر شب میں پڑھا تو وہی تراویح اور وہی تہجد ہو جائے گا۔ واللہ اعلم بالصواب وعلمہ اتم واجل۔

(انخبار محمدی دہلی جلد ۸ ش ۲۲) (راقم احقر عبد السلام غفرلہ مدرس مدرسہ حاجی علی جان دہلی)

ہذا ما عندي والله اعلم بالصواب

فتاویٰ علمائے حدیث

جلد 06 ص 417